

ISUKULU LYA KUSANDULULA BA KALIMBA WA NKUTA ILYA STRATEGIC IMPACT **ICIBOMBELO: LENGA ABASAMBI BA KUSANDULULA**

Ubwite bwesu nga abakonka Kristu kulenga abasambi ba kusandulula abafwile ukusandulula inkuta.

elyo mwashimikila Imbila nsuma mu cine ku bantu, bamo bakaipokelela no kubika isubilo lyabo muli Kristu ngo mupusushi wabo. cikankala icine cine ukulimba aba abatetekela abapya mu citetekelo cabo icipya muli Kristu elyo no kubafwilisha ukukula no kusandulula abasambi.

Pa kucita ici, cikankala ukutandalila Abantu uko kwineabela – mu mayanda yabo, uko babombela, nangu uko basangwa ilingi. Tampa ukusambilisha aba batetekela umo umo nangu mu mabumba ayanono aya bantu batatu ukufika kuli basano.

Nga cingacitwa, tandalila umwina Kristu umupya panuma ya nshiku shibili elyo aipele kuli Kristu. wileka pakokole ukwabula ukubatandalila mu kubalimba mu citetekelo cabo icipya. Uwatetekela umupya afwile ukutampa ukwishiba Lesa mu Cebo Cakwe. Nga cingacitwa, tampilapo ukubapa nangu icitabo ca Mbila ya kwa Yohane. Bomfya ubutungulushi na masambililo yane (4) pa kutandala imiku ine (4) ukufuma muli Yohane kunuma ya cibombelo ca kushimikiloko Imbila nsuma ica SI. Panuma ya kutandala kwa ntanshi, suminishanyeni ukukumana panuma ya mulungu umo, elyo kabili cila mulungu mpaka ukutandala kwa pa kutendeka pa miku ine kwafikilishiwa.

Ifibombelo fya kulenga abasambi no ku bakonka

Bushe kuti wayafwa shani abatetekela abapya ukuba abasambi ba kusandulula abasambi? Kwabako amasambililo ayengi ayasuma aya kukusha abasambi. Lelo ukusambilisha abasambi tekusambilila fye Icipingo! Ifi fyakonkapo e fibombelo fikabilwa:

1. **Icipingo.** Bomfya Icebo cakwa Lesa mu kulenga abasambi ku batetekela abapya. Ubu e “Bwanshiko” bukankala ubo winga bomfya! (2 *Timote 3:16-17*)
2. **Ipepo.** Pepa mu cishinka- ukupepelako abasambi no kupepa ca pamo na batetekela abapya. (*Abena Efese 1:15-23*)
3. **Mupashi wa Mushilo.** Shintilila pali Mupashi wa mushilo no kukoselesha abatetekela abapya ukulolela pali Mupashi wa Mushilo ukubapilibula ukuya ku mbeela ya kwa Kristu. (2 *Abena Korinti 3:17-18*)
4. **Iwe!** Ukuibimbamo kobe no mulimo obe pa watetekela umupya fikankala sana. Ukulenga umusambi mulimo wa mweo-pa-mweo. Posa inshita na bena Kristu bapya. Posako amano ku myeo yabo te kukusambilila fye icebo. Kabiye nabo kukupempula no kushimikila no kulenga abasambi bambi. Posa nabo inshita iya kwisha fye. Lya nabo icakulya capamo. Leka “bamone” uko ulekonka Yesu mu bwikashi bobe ubwa cila bushiku. (2 *Timothy 3:10-11*)

Panuma ya kutandala pa miku ine iya ntanshi, peleni uwatetekela icilambu ca “Kupwisha” iyi milimo ica Icipingo cipya, nga ca kuti baali abapelesha kabili abacishinka mu kukumana nobe no kucita ifyalekabilwa. Bepushe ukukokanyapo ukukumana nobe pa miku amakumi yabili (20) mu kubafwilisha ukukula ukufika pa mushinku wa kusandulula abasambi.

Ilyo uleposa inshita naba abena Kristu abapya,

- bafwilishe ukusambilila Icipingo no kukonka Yesu. (*Ukukula*)
- balange ifya kweba bambi palwa kwa Yesu. (*Ukushimikila Imbila nsuma*)
- bakoseleshe ukutampa ukubomfya ifi fibombelo ukusambilishe fibusa fyabo ne ndupwa shabo. (*Ukulenga abasambi*)

Ubuyo bobe te bwa kulenga fye umusambi **uulekula** muli Kristu, kulenga umusambi wa **kusandulula** abasambi bambi. uyu e mutima wa mulimo ukalamba no bwite bwa kwa Lesa pa mweo obe. E cintu cikalamba wingacita pa kupyungila Kristu.

Pesamba pali amasambililo /imitwe ukufuma mu Cebo ca kwa Lesa ifya kubomfya pa kwafwilisha abasambi bobe ukumfwikisha no kucita mu myeo yabo. Cine cine kuliko na fimbi ifintu ifikankala mu bwina Kristu, lelo ifi e mufula wa fikabilwa mu mweo uusekesha Lesa. Twapapata kumaneni cila mulungu no kubomfya icebo ca kwa Lesa ukusambilila iyi milandu.

Bushe finshi mukalacita elyo mwa kumana?

Konkeni ishi ntampulo shisano isha ntanshi ilyo mulekumana capamo

1. **UKUKWATA ISENGE:** Ipusha ifyo bali no kwishiba ifya lecitika mu myeo yabo ukufuma lintu mwa lekeleshe ukukumana.
2. **UKUKOSELESHA:** Tendekeni inshita yenu ca pamo mu kwasuka amepusho ya kukoselesha/ kupela ubulondoloshi:
 - A. *Bushe waliposa inshita weka na Lesa mu cebo cakwe na mu mapepo cila bushiku ukufuma apo twa lekeleshe ukukumana? finshi Lesa alelanda kuli iwe?*
 - B. *Bushe wali enda mu kutemwa mu masenge yobe yonse ayakankala na bantu bambi mu lupwa lobe, ifibusa, abena mupalamano na mu lukuta?*
 - C. *Bushe wali ipelesha ku mbeela iya kutitikisha?*
 - D. *Bushe wali pwisha yonse imilimo walaile ukufuma mu masambililo ya mu Cipingo aya muku wa fumako? Mu nshila nshi?*
3. **UKULANSHANYA:** Belengeni no kulanshanya pa malembo ya mu Cipingo ayapelwa no mutwe wa uko kutandala ukubomfya amepusho cine lubali:

Lekeni Lekeni umo abelenge amalembo mu kubilikisha ilyo bambi bonse bale kutika atemwa balebelenga mu fipingo fyabo.

IPUSHENI amepusho ya ntanshi yabili no kusuminisha bonse **UKULANSHANYA** no **KU KWATA ISENGE**:

1. *Finshi wacitemwapo pali uyu mulandu (amalembo)?*
2. *Finshi ushacitemwa, nangu ifya ci kufulunganya, pali uyu mulandu (amalembo)?*

Panuma ya nshita ya kulanshanya, **lekeni** na umbi **abelenge** mu kubilikisha NAKABILI elyo mulanshanye pa mepusho yabili ayakonkapo.

3. *Finshi wasambilila pa bantu muli uyu mulandu (amalembo)?*
4. *Finshi wasambilila pali Lesa?*

Panuma ya nshita ya kulanshanya, **lekeni** na umbi **abelenge** mu kwikatisha PA MUKU WALENGA BUTATU elyo mulanshanye pa mepusho yatatu aya kulekelesha:

5. *Muli ili lyashi (amalembo) ni mu musango nshi umweo obe wala pusanako muli uno mulungu? Londolola bwino. (Mona: Lemba amasuko ya bantu bonse no kubepusha pa kutendeka kwa kulongana ku kakonkapo ifyo babombele.)*
6. *Ni nani uo waishiba uufwile ukwishiba ifyo usambilile muli uyu mulandu nangu amalembo? (Lumbula umo muntu no kulanda mulandu nshi wa musalila elyo kabili ni lilali ukamweba. Nakabli, Lemba amashina ya bantu bonse abasalwa ukwebwa no kwisa ipusha pa nshita ya kukumana kukakonkapo)*

4. **PEKANYENI:** Suminishanyeni amalembo muli no kubelenga mukaki ka mulungu. (Ama Chapita yatatu cila bushiku e yapelwa).
5. **PEPENI:** Sondolweleni inshita yenu ukupitila mu kupepa ca pamo no kupepelana no kupepelako umulimo mwaipela no kuipeleshako ukufuma mu mepusho 5 na 6.

Amalembo ne Mitwe ya kusambilisha Abasambi

Aya Umufula - Kunuma ya cibombelo ca SI ica kushimikilako Imbila nsuma na mepusho mutanda na malembo ya muli Yohane.

1. Ishiba Yesu, Yohane 11:17-27
2. Ishiba no kumfwikisha pa lwa mweo obe uupya, Yohane 3:16-18
3. Ba uwa shininkisha palwe pusukilo lyobe, Yohane 10:27-30
4. Ikalilila muli Yesu, Yohane 15:1-11

Ukukula - Kumaneni cila mulungu mu kulanshanya pali aya malembo ne mitwe yapelwa:

5. Ipepo, Mateo 6:5-15
6. Ukuyebelela imembu shobe, 1 Yohane 1:5-2:2
7. Nte bobe: Ebako bambi ifyo Yesu akupilibwile, Imilimo ya Batumwa 26
 - a. Bomfya ifikomo fitatu (3) mu kwafwilisha na bambi ukutontontanya pa bunte bwabo abene:
 - i. Ifyo umeo wandi wali ilyo nshila cetekela muli Yesu.
 - ii. Ifyo nakumenye Yesu.
 - iii. Ubupusano Yesu aleta mu mweo wandi apo nabikila icitetekelo candi muli ena.
 - b. Bebeni ukwakana ubunte bwabo no muntu umo libe takulaba kulonganga kukakonkapo.
8. Shimikila: ebako bambi palwa kwa Yesu, Imilimo ya Batumwa 1:1-11 (2 Korinti 5:16-21).
 - a. Basambilishe ifya kubomfya icibombelo ca SI icakushikilako Imbila nsuma.
 - b. Kabiye nabo mu kushimikila ukubomfya ici cibombelo.
 - c. Mona: Nga batungulula umuntu kuli Kristu, bafwilishe ukusambilila ukubomfya amasambililo mu kusambilisha uwatetekela umupya!
9. Longaneni na batetekela bambi mu lukuta, Imilimo ya Batumwa 2:40-47 (AbaHebere 10:19-25).
 - a. Lalika abasambi bobe ukwisa ku citente cipya.
 - b. Koselesha no kwafwilisha umusambi obe ukuipesha mu kuibimba mu mulimo wa citente cipya.

10. Batishiwa, Imilimo ya Batumwa 8:26-38 (see also Mateo 28:19; Imilimo ya Batumwa 2:40-41)
 - a. Eba uwatetekela mupya ukubatishiwa.
 - b. Eba umwina Kristu mupya ukwitako ulupwa ne fibusa (maka maka abo abashaishiba Kristu) ukuba bakambone pa kwibishiwa kwakwe.
11. Umulalilo, Luka 22:14-20
 - a. Ita uwatetekela umupya ku kusefya umulalilo naiwe na bambi.
12. Ukubeela, Yohane 14:15-21
 - a. Ipusha nga lubali nshi mu mweo umo baleumfwa ukuti Shikulu alebakonkomesha ukubeela.
13. Inshita ya kuipelesha kuli Lesa, Belenga no kusambilla Icipingo, Amalumbo 1 (Luka 5:15-16)
 - a. Eba uwatetekela umupya ukubika inshita imo cila bushiku iya kubelenga icipingo no kupepa.
14. Belela bambi uluse, Mateo 18:21-35
 - a. Ipusha abo balekabila ukwelela.
15. Ipeleshe ku bufumu bwa kwa Kristu; ukuipelesha kuli Lesa wa kuteka konse, Abena Roma 14:5-12.
16. Ipange Iya kwa Lesa pa mweo obe, Mateo 28:18-20 (2 Korinti 5:17-21)
17. Bushe Imbila nsuma cinshi?, 1 Korinti 15:1-8
18. Icupo no lupwa, Efesi 5:22-6:4.
19. Endela mu mupashi, Abena Galatia 5:16-26
20. Ifyo waba muli Kristu, Abena Roma 6
21. Ubukankala bwa kutemwa, 1 Yohane 4:7-21
22. Amaka ne nsambu sha cebo cakwa Lesa, 2 Timote 3:14-17
23. Bukangalila bwa mweo obe, Luka 19:10-27
24. Ubulwi bwa ku Mupashi, Efesi 6:10-18.

Sandulula Abasambi Bobe

Pa nshita ya “kusambilisha abasambi” no kubakusha ukufika ku mushinku wa kusandulula, bafwilishe

- ukuibimba mu mulimo wa citente cipy
- ukutendeka ukushimikila kuli bambi
- ukutampa ukusambilisha abatetekela abapya abo batungulula kuli Kristu no kubaleta ku citente cipy.

Nga mwapwisha amasambililo ne mitwe 24, uli no kusanga Abantu “ba cishinka” abakwata icilaka ca kwa Lesa, abalekula mu citetekelo cabo icipy, abalenonka abantu bambi no ku basambilisha. Ilyo ulemona no kusanga aba basambi “ba cinshinka,” koselesha no kusonsomba abo abangakula ukucila apo ukulembesha mwi *SUKULU LYA KUSANDULULA BAKALIMBA WA NKUTA* no ku bapisha mu kusambilila konse: Sambilila no Kwikala mu Mulimo Ukalamba!

Panuma ya kubelenga muli ici cibombelo ca pamo, bomfya amepusho cine lubali mu kulanshanya muli Yohane 15:1-7 capamo.